

# تعزیراتِ اسلام

جناب مولانا قاضی بشیر احمد صاحب - باغ - آنا اد کشمیر

(۱۲)

## فصل ششم

دفعہ ۱ - آلہ قصاص -

۱۔ قصاص تلوار یا تلوار جیسے آہنی آلہ سے لیا جائے گا۔

ب۔ اس آہنی آلہ کو مجرم کی گردن میں مار کر گردن کو جدا کیا جائے گا۔ پھر مقتول کی

لاش کو اس کے ورثاء کے حوالے کیا جائے گا۔

ج۔ قصاص مجمع عام میں لیا جائے گا۔

فقہاء کا اختلاف -

قتل یہ ۱۔ احناف کے نزدیک قصاص تلوار یا تلوار جیسے آہنی آلہ سے لیا جائے گا۔

اور امام شافعی کے نزدیک آلہ قصاص متعین نہیں ہے۔ اور نہ ہی کوئی مخصوص طریقہ قصاص متعین

ہے۔ اُن کے نزدیک قصاص بالمثل ہوگا۔ یعنی جس آلہ اور جس نوعیت سے جرم صادر ہوا

ہے۔ اسی نوعیت اور اسی طریقہ سے مجرم سے بدلہ یعنی قصاص لیا جائے گا، بشرطیکہ بالمثل

کے لیے کوئی شرعی مانع موجود نہ ہو۔ جب کہ احناف کے نزدیک قصاص بالمثل نہ ہوگا۔

بلکہ تلوار یا آلہ مثل تلوار کے ہوگا۔

امام شافعی بطور دلیل فرماتے ہیں کہ اللہ تعالیٰ کا ارشاد ہے وَإِنْ عَاقَبْتُمْ فَعَاقِبُوا بِمِثْلِ مَا عُوِقِبْتُمْ بِهِ (المحل) یعنی اگر تم بدلہ لینے لگو تو اتنا ہی لو جتنا کہ تمہارے ساتھ برتاؤ کیا گیا ہے۔ اور ایک دوسرے مقام پر ارشاد ہے۔ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ، یعنی ”تم اس پر اتنی ہی زیادتی کرو جتنی کہ اس نے تم پر کی ہے۔“ اور حدیث میں آتا ہے: مَنْ حَقَّ حَرْفُنَا وَوَمَنْ عَفَا عَفَا فَنَاؤُ - یعنی جو شخص کسی کو آگ میں جلائے گا۔ ہم اس کو جلائیں گے اور جو پانی میں کسی کو غرق کرے گا۔ ہم اس کو غرق کریں گے۔ نیز حضرت انس بن مالکؓ کی حدیث میں مذکور ہے کہ آنحضرت صلی اللہ علیہ وسلم نے یہودی کے سر کو پتھر سے کچل کر قصاص لیا تھا۔ کیونکہ اس نے بھی جباریہ کے سر کو دو پتھروں کے درمیان کچلا تھا۔

مذکورہ بالا دلائل کی بنیاد پر امام شافعی فرماتے ہیں کہ قصاص بالمثل ہوگا یعنی تلوار سے لیتا ضروری نہ ہوگا۔

احناف فرماتے ہیں کہ مذکورہ بالا آیت کی بنیاد پر سب کا اس بات پر اتفاق ہے کہ بدلہ میں زیادتی حرام ہے۔ اور قصاص بقدر جرم ہوگا۔ یعنی سزا میں مماثلت کا ہونا ضروری ہے۔ لیکن یہ مماثلت اسی صورت میں قائم رہ سکتی ہے جب کہ قصاص تلوار یا تلوار جیسے کسی آہنی آلہ سے لیا جائے۔ اگر قصاص اسی ذریعہ سے لیا جائے، جس سے جرم صادر ہوا ہے تو مماثلت قائم نہیں رہ سکتی۔ مثلاً بعض اوقات قاتل کی صرف ایک دفعہ کی ضرب سے آدمی قتل ہو جاتا ہے۔ لیکن یہ ضروری نہیں کہ قاتل بھی صرف ایک ضرب سے قتل ہو جائے اس طرح کے واقعہ کی صورت میں ایک ضرب سے اگر قاتل قتل نہ ہو تو پھر اگر اس کو ایک سے زائد ضربات پہنچائی جائیں حتیٰ کہ وہ قتل ہو جائے تو مماثلت قائم نہ رہے گی۔ اور اگر ایک ضرب سے وہ قتل

۱۔ بحوالہ سبیل السلام جلد ۳ ص ۲۲۶ -

۲۔ صحیح مسلم جلد ۲ ص ۵۹ -

نہ ہو اور مزید ضربات ترک کر دی جائیں تو قصاص نہ ہوگا۔ جس کا حاصل یہ نکلے گا کہ مقتول کا خون بغیر بدلہ کے رہ گیا۔ یعنی اس کا خون رائسکاں گیا۔ اور یہ دونوں صورتیں ناجائز ہیں۔ لہذا قصاص صرف تلوار یا اس جیسے آلہ سے لیا جائے گا اس سے کوئی اشکال پیش نہ آئے گا۔ یہی احناف کا مسلک ہے یہ

اور حدیث مَنْ حَتَّقَ حَتًّا قَتَاةَ الْحِمِّ اور انس بن مالکؓ کی حدیث کے بارے میں احناف کا موقف یہ ہے کہ یہ سزا سیامت یعنی تغزیری طور پر ہے۔ اس سے کلیہ قاعدہ ثابت نہیں ہوتا۔ اس کا تغزیری ہونا خود اس لفظ سے بھی معلوم ہوتا ہے۔ یعنی "عَسَا قَتَاةَ" یہاں عَسَا کی نسبت آنحضرت صلی اللہ علیہ وسلم نے اپنی طرف کی ہے۔ یعنی آپ نے فرمایا جو کسی کو غرق کرے گا ہم اس کو غرق کریں گے۔ آپ نے یہ نہیں فرمایا کہ جو کسی کو غرق کرے گا اس کو بھی غرق کیا جائے گا۔ تاکہ کلیہ قاعدہ معلوم ہوتا کہ قصاص بالمثل ہوگا۔ احناف اپنے موقف پر یہ حدیث پیش کرتے ہیں لَا قَوْدَ إِلَّا بِالسَّيْفِ یعنی قصاص تلوار کے علاوہ کسی چیز سے نہ لیا جائے گا۔

یہاں سیف سے مراد سلاح ہے۔ یعنی ہر وہ آہنی آلہ جو تلوار کی طرح چیرا بچھاڑ کر ٹکڑے کر سکتا ہو۔ اس عموم سے معلوم ہوا کہ تلوار کے علاوہ تلوار جیسے آہنی آلہ سے قصاص لیا جاسکتا ہے۔  
نقش ایچ ۲۰۱۔

درحقیقت شرعی ہدایت قتل کرنے کے بارے میں یہ ہے کہ مجرم کو اس طور پر قتل کیا جائے کہ اس کو تکلیف کم سے کم ہو۔ چنانچہ ایک حدیث میں آنحضرت صلی اللہ علیہ وسلم کا

۱۔ تفصیل دیکھیے۔ اعلام السنن جلد ۱۸ ص ۷۸۔

۲۔ البحر جلد ۸ ص ۳۳۸ و ہدایہ جلد ۴ ص ۵۶۶۔

۳۔ ہدایہ جلد ۴ ص ۵۶۳۔

۴۔ البحر جلد ۸ ص ۳۳۸ مطبوعہ دار المعرفۃ بیروت۔

کا ارشاد ہے،

إِنَّ اللَّهَ تَبَّاسِرٌكَ وَتَعَالَى كَتَبَ الْإِحْسَانَ عَلَى كُلِّ شَيْءٍ فَإِذَا قَتَلْتُمْ  
فَأَحْسِنُوا الْقِتْلَةَ وَإِذَا ذَبَحْتُمْ فَأَحْسِنُوا الذَّبْحَ وَلِيُحَدِّثَ  
أَحَدُكُمْ شَفْرَتَهُ وَلِيُزِيحَ ذَبِيحَتَهُ بِهِ

یعنی اللہ تعالیٰ نے ہر چیز کے ساتھ احسان کا سلوک کرنے کا حکم دیا ہے اور جب  
تم قتل کرنے لگو تو اچھی حالت پر قتل کرو۔ اور جب تم ذبح کرنے لگو تو عمدہ طور پر  
ذبح کرو اور تم میں سے ہر ایک کے لیے پھری کو تیز کرنا اور اپنے ذبیحہ کو آرام پہنچانا  
مزدوری ہے۔ (یعنی ذبیحہ کو ٹھنڈا ہونے سے قبل صاف کرنا شروع نہ کیا جلتے)۔

اس حدیث میں پھری تیز کرنا اور اچھی حالت پر قتل کرنے کا مطلب یہی ہے کہ مقتول کی تکلیف  
کو جہاں تک ہو سکے کم کیا جائے۔ اس لیے شریعت نے تلوار یا تلوار جیسے آہنی آلہ سے نفاص  
لینے کا حکم دیا ہے۔

## فصل مفتّم — اِکْرَاه

دفعہ ۱۵۔ اِکْرَاه کی تعریف۔

اِکْرَاه سے مراد وہ فعل ہے جو جبر کرنے والے سے صادر ہو کر مجبور شخص کے دل میں ایسا  
اثر پیدا کر دے جس کی وجہ سے مجبوراً اُس کو وہ فعل کرنا پڑے جس کا جابر نے اس سے  
مطالبہ کیا ہے۔

قتل یا یم۔ مذکورہ اِکْرَاه کی تعریف شرعی تعریف ہے اور لغت میں اِکْرَاه "حَمَلٌ  
الْإِنْسَانِ عَلَى شَيْءٍ يَكْرَهُهُ" کہتے ہیں: یعنی کسی انسان کو ایسی چیز پزرا بھارنا جس  
کو وہ (یعنی دوسرا شخص) ناپسند کرتا ہو۔ اور ناپسند کرنا عام ہے خواہ طبعی ہو یا شرعی۔

۱۔ رواہ مسلم۔ مشکوٰۃ کتاب الصيد والذبیح ص ۳۵۶۔

۲۔ الدر المنثور جلد ۱ ص ۸۳ ۱۔ ایضاً ۲۔ ایضاً

کراہت کی ضد میں محبت اور رضا ہے۔ چنانچہ اللہ تعالیٰ کا ارشاد ہے۔

وَعَسَىٰ أَنْ تَكْرَهُهُ شَيْئًا فَمِنْ خَيْرٍ لَّكُمْ وَعَسَىٰ أَنْ تُحِبُّوهُ شَيْئًا وَهُوَ شَرٌّ لَّكُمْ۔

(ہو سکتا ہے کہ بڑی لگے تم کو ایک چیز حالانکہ وہ بہتر ہو تمہارے حق میں، اور شاید تم کو بھلی لگے ایک چیز اور وہ بُری ہو تمہارے حق میں)۔

اہل سنت والجماعت کا قول ہے ”

”إِنَّ اللَّهَ تَبَارَكَ وَتَعَالَىٰ يَكْرَهُ الْكُفْرَ وَالْمَعَاصِيَ أَيْ لَا يُحِبُّهَا وَلَا يَرْضَىٰ بِهَا“

یعنی اللہ تعالیٰ کفر و معاصی کو پسند نہیں کرتے اور نہ ہی اس سے راضی

ہوتے ہیں۔

### تشنہ چم ۲

اوپر شرعی تعریف میں جاہر سے صادر ہونے والا فعل عام ہے، خواہ حقیقی ہو یا حکمی۔ لہذا زبانی دھمکی بھی جاہر کا فعل شمار ہوگا۔ نیز یہ کہ اگر مجبور شخص کو دلالتِ حال سے یہ غلبہ ظن حاصل ہو جائے کہ اگر وہ جاہر کے حکم مطابق عمل نہ کرے گا تو اس کو جان یا کسی عضو وغیرہ سے محروم ہونا پڑے تو اس کا یہ رویہ بھی فعلِ حکمی میں داخل ہوگا۔

دفعہ ۹۔ اکراہ کی اقسام۔

اکراہ کی دو قسمیں ہیں،

۱۔ اکراہ تام ۲۔ اکراہ ناقص۔

دفعہ ۱۰۔ اکراہ تام کی تعریف۔ (۱) اکراہ تام سے مراد وہ اکراہ ہے جو اضطرار

۱۔ البدائع جلد ۴ کتاب الاکراہ ص ۱۷۵

۲۔ الدر المختار الشامی۔ جلد ۸ ص ۸۳

۳۔ البحر جلد ۸۔ کتاب الاکراہ ص ۷۹۔

کو واجب کر دے گا۔

ب۔ اضطرار کے وجود کے لیے ضروری ہے کہ مجبور کو یہ خوف پیدا ہو چکا ہو کہ اگر وہ جابر کے حکم کے مطابق عمل نہ کرے گا تو وہ اس کو جان سے مار ڈالے گا۔ اس کا کوئی معنوی یا اس کا کل مال تلف کر دے گا۔ یا اس کو مہلک ضرب پہنچائے گا تو ان صورتوں میں اضطرار واقع ہو گا۔

ج۔ اگر اہتمام میں فعل جبر کرنے والے کی طرف ان تمام صورتوں میں فسوب ہو گا، جن کے اندر مجبور شخص صرف ایک آلہ بننے کی صلاحیت رکھتا ہو۔ اور جن کے اندر صلاحیت نہ رکھے۔ ان صورتوں میں فعل مجبور شخص کی طرف فسوب ہو گا۔ جابر کی طرف نہ ہو گا۔  
تشریح: کسی کی جان کو یا مال کو تلف کرنے کی صورت میں مجبور آلہ بننے کی صلاحیت رکھتا ہے۔ لہذا فعل جابر کی طرف فسوب ہو گا اور جماع کرنے اور اقوال کے اندر مجبور آلہ بننے کی صلاحیت نہیں رکھتا۔ اس لیے کہ دوسرے کے منہ سے کلام نہیں کر سکتا۔ اور نہ ہی دوسرے کے منہ سے کوئی چیز کھا سکتا ہے لہذا اس طرح کی صورتوں میں فعل کی نسبت جابر کی طرف نہ ہو گی بلکہ مجبور کی طرف ہو گی۔

د۔ اگر اہتمام ان تمام جرائم میں موثر ہو گا جن میں مجبور جابر کا آلہ بننے کی صلاحیت رکھتا ہو۔ ایسی صورت میں مجبور کا اختیار فاسد متصور ہو گا۔

۴۔ جو امور صحت رضا پر موقوف ہیں۔ جیسے بیع، شراہ، ہبہ، اجارہ اور اقرار وغیرہ۔ یہ اگر اہتمام سے فاسداً منعقد ہوں گے۔ اور اگر اہتمام ختم ہونے کے بعد مجبور شخص ان عقود کے فسخ کراتے یا قبول کرنے کا مجاز ہو گا۔

۱۔ البحر جلد ۸۔ کتاب الاکراه۔ ص ۷۹

۲۔ الدر المختار مع رد المحتار جلد ۸ کتاب الاکراه ص ۸۳۔ ۳۔ ایضاً

۴۔ شامی جلد ۸ ص ۸۸، ۸۳۔ ۵۔ ایضاً

۶۔ الدر المختار جلد ۸ ص ۸۵، ۸۴۔

قشیم :- اگر اہ تمام ہو یا ناقص اس سے مجبور کی رضا ختم ہو جاتی ہے اس لیے جو امور رضا پر موقوف ہیں۔ ان کو اگر اہ کے ختم ہونے کے بعد مجبور، فسخ کرانے کا مجاز ہوگا۔ سرت عقود متذکرہ شق ۱۱ کا انعقاد ہو جائے گا کیونکہ ان کے ارکان اپنے محل کے اندر پائے گئے اور ان امور کے اندر مجبور کا اختیار بھی قائم رہتا ہے۔

دفعہ ۱۱ - اگر اہ ناقص کی تعریف -

۱ - اگر اہ ناقص سے مراد وہ اگر اہ ہے جس میں قتل نفس، قطع عضو یا اعضاء یا کل مال لینے سے کم درجہ کی دھکی دی گئی ہو۔

ب - اگر اہ ناقص سے بھی رضا معدوم ہو جاتی ہے، البتہ اس سے اضطرار واجب نہیں ہوتا اور نہ ہی مجبور کا اختیار فاسد ہوتا ہے۔

ج - اگر اہ کی یہ قسم قتل اور قطع وغیرہ جو اہم میں مؤثر نہ ہوگی۔ لہذا اس اگر اہ میں قصاص کی سزا، جبر کرنے والے کو نہ دی جائے گی۔ بلکہ مجبور کو دی جائے گی۔ جابر کو تعزیری سزا دی جائے گی۔

د - اگر اہ کی یہ قسم ان امور میں مؤثر ہوگی جو رضا پر موقوف ہیں۔

دفعہ ۱۲ - اگر اہ کی شرائط -

اگر اہ خواہ تمام ہو یا ناقص، کے وجود کے لیے مندرجہ شرائط کا ہونا ضروری ہے۔ ان میں سے اگر کوئی ایک شرط بھی فوت ہو جائے تو اگر اہ ثابت نہ ہوگا۔

۱ - جابر اپنے حکم کی خلاف ورزی کرنے کی صورت میں مامور کو جس چیز سے ڈرائے، دھمکائے اس کو مامور پر واقع کرنے کی قدرت بھی رکھتا ہو۔

۱۱ الدر المنثور جلد ۵ ص ۸۳ و البحر جلد ۸ ص ۷۹ -

۱۲ البحر ص ۷۹

۱۳ الدر المنثور جلد ۵ ص ۸۴، ۸۵

۱۴ ایضاً - ۱۵ ایضاً ص ۸۳

۲۔ دھمکی کا وقوع مجبور کے غالب گمان کے مطابق فی الحال متوقع ہو۔

تششیح ۱۔ مجبور کو معقول طریقہ سے اس بات کا ظن غالب حاصل ہو چکا ہو کہ اگر وہ جابر کے کہنے کے مطابق عمل نہ کرے گا تو وہ ابھی اس چیز کو واقع کر دے گا جس کی اُس نے دھمکی دی ہے۔

۳۔ اکراہ تام کے ثبوت کے لیے قتلِ نفس، مہلک ضرب یا قطع عضو یا اکل مال لینے سے کم درجہ کی دھمکی نہ ہو۔ اگر دھمکی صرف موجبِ غم و اندیشہ ہو تو اس سے اکراہ ناقص ثابت ہوگا۔

تششیح ۲۔ اس شق میں غم سے مراد وہ غم ہے جو اضطراب کو واجب نہ کرتا ہو۔ یعنی قتل، قطع یا اکل مال کے تلف کے غم سے کم درجہ کا ہو مثلاً معمولی مار۔ پٹائی وغیرہ۔ اس طرح کا غم رضا کو تو معدوم کر دیتا ہے مگر اختیار کو معدوم نہیں کرتا۔

۴۔ جبر سے قبل مجبور اس فعل کو ممنوع سمجھتا ہو جس کے ارتکاب کا جابر نے اس سے مطالبہ کیا ہے۔

دفعہ ۱۳

ا۔ کسی معین شخص کے قتل پر اگر کسی آدمی کو اکراہ تام کے طور پر مجبور کیا گیا ہو جس پر اُس نے قتل کا ارتکاب کر دیا تو جابر سے اس کا قصاص لیا جائے گا بشرطیکہ قتل عمداً ہو اور جابر مکلف ہو اور مجبور کو تعزیری سزا دی جائے گی۔

ب۔ اگر جابر غیر مکلف ہو یعنی نابالغ، مجنون یا مدہوش میں سے کوئی ہو تو اس کو قصاص میں قتل نہیں کیا جائے گا بلکہ اس کی عاقلہ پر تین سال میں دینت واجب الادا ہوگی۔

۱۴ الدر المنہار جلد ۵ ص ۸۳ کہ ایضاً

۱۵ الدر المنہار جلد ۵ ص ۸۸

۱۶ ایضاً و ہدایہ جلد ۳ ص ۳۲۹۔ و بدائع جلد ۱ ص ۱۰۹۔

۱۷ البحر ص ۸ جلد ۸ ص ۸۰ و شامی جلد ۵ ص ۵۸۔

تششیم ما۔

اکراہ کے احکام کی تین قسمیں ہیں۔

۱۔ یہ کہ اکراہ کی وجہ سے مطلوبہ فعل کے ارتکاب کی رخصت ہو اور عدم ارتکاب پر مجبور مستحب ثواب ہو۔ جیسے کسی شخص کو اکراہ تام کے طور پر کلمہ کفر کہنے پر مجبور کیا گیا ہو۔ ایسی صورت میں کلمہ کفر کی حرمت میں تو کوئی تغیر نہ ہوگا۔ البتہ مجبور اگر زبان سے ادا کرے تو اس سے مواخذہ نہ ہوگا۔ بشرطیکہ اس کا دل ایمان پر مطمئن ہو۔ اللہ تعالیٰ کا ارشاد ہے:

مَنْ كَفَرَ بِآلِهِ مِنْ بَعْدِ إِيمَانِهِ إِلَّا مَنْ أَكْرَهَ وَقَلْبُهُ  
مُطْمَئِنٌّ بِالْإِيمَانِ

یعنی جو شخص ایمان قبول کرنے کے بعد اللہ کا منکر ہوا، مگر وہ نہیں جس پر جبر

ہو، اس کا دل ایمان پر قائم ہے۔

حضرت عمار بن یاسر رضی اللہ تعالیٰ عنہ کو آنحضرت صلی اللہ علیہ وسلم نے کلمہ کفر کی ادائیگی کی رخصت دی تھی کیونکہ ان کا دل ایمان پر مطمئن تھا۔ البتہ افضل یہ ہے کہ کلمہ کفر ادا نہ کرے۔ اس پر اگر مارا جائے تو ماجور ہوگا جیسا کہ حضرت خبیب رضی اللہ عنہ کو کفر اختیار کرنے پر مجبور کیا گیا تھا مگر انہوں نے زبان سے بھی کلمہ کفر ادا نہ کیا بلکہ جابر کے مصائب کو صبر سے برداشت کرتے رہے۔ حتیٰ کہ وہ قتل ہو گئے تو آنحضرت صلی اللہ علیہ وسلم نے ان کو سید الشہداء کا لقب دیا تھا۔

۲۔ فعل کا ارتکاب مباح ہو اور عدم ارتکاب قابل مواخذہ ہو بشرطیکہ اکراہ تام ہو،

جیسے دم مسفوح، شرب خمر، خنزیر اور مردار کے گوشت کھانے پر کسی کو مجبور کیا گیا ہو۔ اللہ تعالیٰ کا ارشاد ہے۔ وَقَدْ فَضَّلْنَا لَكُمْ مَا حَرَّمْنَا عَلَيْكُمْ إِلَّا مَا اضْطُرِرْتُمْ

۱۰ البحر جلد ۸ ص ۸۲

۱۱ البدائع جلد ۷ ص ۱۶۶

۱۲ البدائع جلد ۷ ص ۱۷۷ ۱۷۸

إِلَيْهِ . (الانعام)

(اللہ اللہ واضح کر چکا تم پر جو کچھ حرام کیا ہے مگر جس وقت ناچار ہو اس کی طرف سے)۔  
اس آیت میں حرمت کے حکم کو حالت اضطرار کی وجہ سے مستثنیٰ کیا گیا ہے جس کا حاصل اباحت ہے۔ اگر مجبور شخص اس صورت میں اباحت پر عمل نہ کرے تو گنہگار ہوگا۔ کیونکہ وہ اپنے آپ کو ہلاکت میں ڈالتے والا ہوگا جس کی ممانعت اس آیت میں موجود ہے۔

وَلَا تُلْقُوا بِأَيْدِيكُمْ إِلَى التَّهْلُكَةِ . یعنی اپنی جان کو ہلاکت میں نہ ڈالو۔

اگر اکراہ ناقص ہو تو ان امور کا ارتکاب مباح نہ ہوگا۔ اور نہ ہی ان میں رخصت ہوگی۔  
۳۔ یہ کہ فعل کا ارتکاب نہ مباح ہو اور نہ اس کی رخصت ہو بلکہ حسب حال حرام ہو۔ خواہ اکراہ نام ہو یا ناقص۔

اس قسم کا تعلق اکل و شرب سے متعلقہ افعال سے نہیں ہے بلکہ قتل، قطع اور مہلک ضرب وغیرہ جرائم سے ہوتا ہے۔ جیسے کسی مسلمان کو ناحق قتل کرنا، یا اس کا کوئی عضو قطع کرنا یا اس کو مہلک مار دینا۔ چنانچہ اللہ تعالیٰ کا ارشاد ہے۔

وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ (الانعام)

(اور نہ مار ڈالو جان جس کو اللہ تعالیٰ نے حرام کیا ہے مگر حق پر)۔

نیز یہ کہ:-

وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بِغَيْرِ مَا اكْتَسَبُوا فَقَدْ احْتَمَلُوا بِهْتَانًا وَإِثْمًا مُّبِينًا (الاحزاب)

اور جو لوگ سناتے ہیں مسلمان مردوں کو اور مسلمان عورتوں کو بغیر کسی جرم کیے تو انہوں نے جھوٹ کا بوجھ اٹھایا اور صریح گنہگار۔

ان دونوں آیات سے معلوم ہوا کہ ناحق قتل کرنا یا کوئی دوسری تکلیف دینا ممنوع ہے۔

کشتیچہ و ۲۔ اگر اکراہ جرائم کے ارتکاب پر کیا جائے مثلاً قتل، قطع وغیرہ پر تو مجبور کے لیے یہ جائز نہ ہوگا کہ آمر کے حکم کی تعمیل کرے کیونکہ اپنی جان یا کسی عضو کو بچانے کی خاطر دوسرے کی جان یا عضو کو تلف کرنا حرام ہے جیسا کہ آیات متذکرہ سے واضح ہے۔ ایسی صورت میں مجبور کو عزیمت پر عمل کرنا چاہیے۔ اگر اُس کو نقصان پہنچ جائے تو ماجور ہوگا۔ مگر یہ اس کا حکم اخروی ہے۔ اور دنیاوی احکام میں مجبور سے اتنی رعایت کی جائے گی کہ اُس کو اس جرم کی سزا نہ دی جائے جس کے ارتکاب میں اس کو مجبور کیا گیا تھا۔ بشرطیکہ مجبور جابر کا آلہ بننے کی صحت رکھتا ہو اور اکراہ تام ہو۔ ایسی صورت میں فعل کی نسبت جابر کی طرف ہوگی اور فعل کی سزا اسی کو دی جائے گی البتہ مجبور کو بالکل بری الذمہ تصور نہ کیا جائے گا۔ بلکہ عزیمت پر یعنی فعل کے ترک پر عمل نہ کرنے کی وجہ سے اس کو تقریری سزا دی جائے گی۔

درحقیقت اس مسئلہ میں فقہاء کا اختلاف ہے۔ مذکورہ حکم امام ابوحنیفہؒ اور امام محمدؒ کے موقف کے مطابق ہے۔ جبکہ امام شافعیؒ کے نزدیک جابر اور مجبور دونوں کو قتل کے جرم کرنے پر قصاص میں قتل کیا جائے گا۔ اور احناف میں سے امام ابو یوسف فرماتے ہیں کہ دونوں پر قصاص متی ہوگا۔ اور امام زفر فرماتے ہیں کہ صرف مجبور پر قصاص ہوگا۔

امام شافعیؒ دلیل دیتے ہیں کہ قتل ایسے فعل کا نام ہے جس سے حیات منقطع ہو جائے اور یہ فعل جابر اور مجبور دونوں سے صادر ہوا ہے۔ البتہ فرق یہ ہے کہ جابر سے بالواسطہ اور مجبور سے بلا واسطہ صادر ہوا ہے۔ ان کے نزدیک اصول یہ ہے کہ اگر سبب تام ہو تو وہ سبب قصاص میں مبتلا مباشر کے ہوتا ہے۔ لہذا جابر اور مجبور دونوں سے قصاص لیا جائے گا۔ امام زفر فرماتے ہیں کہ فعل کا صدور حقیقتاً، حسناً اور مشاہدہ مجبور ہی سے صادر ہوا ہے لہذا قصاص بھی مجبور سے لیا جائے گا۔

امام ابو یوسف دلیل دیتے ہیں کہ طرفین میں شبہ واقع ہو گیا ہے اس لیے قصاص جابر اور مجبور دونوں سے ساقط ہوگا۔ شبہ جابر کی جانب میں یہ ہے کہ فعل درحقیقت اس سے صادر نہیں ہوا،

لہ البدائع جلد ۶ ص ۱۶۹

لہ ہدایہ جلد ۳ ص ۳

لہ المینا ص ۳۵۰ حاشیہ ۱

لہ المینا ص ۳۲۹

لہذا اس کو قصاص کی سزا بھی دینی درست نہیں ہے، اور مجبور کی جانب شبہ یہ ہے کہ اس نے رفا سے جرم نہیں کیا بلکہ وہ مجبور اور مضطرب تھا۔

امام ابوحنیفہؒ اور امام محمدؒ فرماتے ہیں کہ حدیث میں آنا ہے "عَفْوٌ مِنْ اُمَّتِي الْمَخْطَا وَالنَّبِيَّ وَمَا اسْتَكْرَهُوا عَلَيْهِ"۔ یعنی میں نے اپنی امت سے خطا اور نسیان کو معاف کر دیا ہے اور اس چیز کو بھی معاف کر دیا ہے جس پر کسی کو جبر کیا گیا ہو۔

اس حدیث میں لفظ "عَفْوٌ" کا ذکر ہے اور عفو کا تحقق اسی صورت میں ہوگا جب کہ پہلے کوئی چیز واجب ہو چکی ہو۔ اور مجبور نے چونکہ مجبوری کی وجہ سے فعل ناسخ کا ارتکاب پہلے کر دیا ہے اس لیے اب اس سے عفو کے معنی یہی ہیں کہ اس سے اس فعل کی سزا ساقط ہوگی اور صورتہ قتل اگرچہ مجبورتہ ہی واقع ہوا ہے مگر حقیقتہً مجبور محض جابر کا آلہ قتل تھا لہذا قتل کی نسبت جابر کی طرف ہی ہوگی۔

دفعہ ۱۳ ج -

مجبور، مقتول مورث کی میراث سے محروم نہ ہوگا۔

۵۔ جابر مقتول کی میراث سے محروم ہوگا۔ بشرطیکہ وہ مکلف ہو۔ اگر وہ نابالغ ہو تو محروم نہ ہوگا۔

نتیجہ :- فقہاء احناف میں سے امام زفر فرماتے ہیں کہ مجبور شخص کو مقتول مورث سے وراثت نہیں ملے گی۔ یہی مذہب امام شافعیؒ کا بھی ہے۔ جب کہ امام ابوحنیفہؒ اور ابو یوسفؒ اور امام محمدؒ کے نزدیک مجبور شخص کو میراث ملے گی۔ یہ اختلاف درحقیقت اسی مذکورہ اختلاف پر مبنی ہے کہ فعل کی نسبت جابر کی طرف ہوگی یا نہیں۔

جابر شخص مورث کے ترکہ سے امام ابوحنیفہؒ، امام محمدؒ اور امام شافعیؒ کے نزدیک محروم ہوگا۔ جبکہ امام ابو یوسفؒ اور امام زفرؒ کے نزدیک محروم نہ ہوگا۔ یہ اختلاف بھی مذکورہ اختلاف پر ہی مبنی ہوگا۔

(باقی)